

I tō Violette  
arara'a mai, tē  
'āueue ra te mau  
mea ato'a!



# TE PURE O TE 'ĀUEUERA'A FENUA



'A 'āparau 'e tō 'oe  
'utuāfare nō ni'a i te  
'ohipa e rave i roto i te  
hō'ē taime rū.

**Nā Noelle Barrus**  
(Nō roto mai i te hō'ē 'āamu mau)

Tē tā'oto ra Violette, 'a fa'arahia ai 'oia e te hō'ē haruru. Nā mua, 'ua manda'o 'oia e pātiri.

'Ua haere pūai roa mai rā te haruru. 'Ua fa'd'āueue te reirra i te mau māramarama o tōna piha.

'Ua ti'a 'oi'oi mai Violette i ni'a. E 'āueuerā'a fenua teie!

'Aita i maoro a'e nei, 'ua fa'anuu mai 'oia 'e tōna 'utuāfare i Peru. 'Ua 'ite 'oia e mea pinepine te mau 'āueuerā'a fenua i te tupu i teie vāhi. 'E 'ua fa'aineine 'oia 'e tōna 'utuāfare ia rātou iho nō te reira, 'e 'ua ha'api'ipi'i mai i te 'ohipa e rave. E mea

ri'ari'a roa atu rā teie, hau atu i tāna i feruri na. 'Ua nehenehe iāna 'ia 'ite i tōna tino 'ia 'āueue!

'Ua horo atu Violette i te piha tunura'a mā'a 'e 'ua ne'e atu i raro a'e i te 'amura'a mā'a. Tau tetoni i muri mai, 'ua 'āmui mai tōna taea'e 'e tōna tuhine iāna. Nā reira ato'a 'o māmā 'e 'o pāpā.

« Maitā'i roa i te ha'amana'ora'a i te mau mea tā tātou i ha'api'ipi'i mai », te parau iāna a pāpā. « E mea maitā'i ānei te mau tā'ata ato'a? »

'Ua tā'iri'iri te taea'e 'e te tuhine o Violette i tō rāua upo'o.

'O Violette rā, 'ua ri'ari'a roa iā. 'Ua tāpiri 'oia i tōna nā mata. E mea fifi roa 'ia 'ore e tāu'a i te 'āueuerā'a 'ati a'e iāna.

I muri iho, 'ua ha'amana'o Violette e pure. 'Ua tūfene 'oia i tōna nā rima 'e 'ua pi'o i tōna upo'o. « E te Metua here i te ao ra », 'ua muhumuhu 'oia, « 'a aupuru mai nā i tō'u 'utuāfare ».

'Ua tāmau noa Violette i te pure. E au ra iāna tē tauahi mai ra te hō'ē tā'ata iāna. I tōna fa'aotira'a, 'ua hi'o a'era 'oia i ni'a. Tē tūfene noa ra māmā 'e 'o pāpā i tō rāua rima. Nā reira ato'a tōna taea'e 'e tōna tuhine. Tē pure ra rātou pauroa! Tē 'āueue

noa ra te fenua. 'Ua fāri'i rā Violette i te hau i roto i tōna 'ā'au 'e tōna ferurira'a.

I te pae hope'a, 'ua fa'aea te 'āueuerā'a. 'Ua fa'aea ri'i noa ā Violette 'e tōna 'utuāfare i raro a'e i te 'amura'a mā'a, nō te pāpuru noa ā ia rātou.

« E aha tō 'oe huru? » Te anira'a iāna a māmā ia Violette.

« Maitā'i », 'ua pāhono Violette. « I te ha'amatarā'a, 'ua ri'ari'a mau vau. 'Ua tauturu mai rā te pure iā'u 'ia maitā'i a'e ». 'Ua tauahi atu ra 'oia ia māmā. 'Ua 'oa'oa 'oia i te tauturura'a te Metua i te ao ra iāna 'ia fāri'i i te hau. ●

'Ua tupu teie 'āamu i Peru.

FA'AHOHARUA NĀ TOBY NEWSOME